

॥ खंड ०७ ॥

॥ ओवी नं. ०७ ॥

॥ आदीपुरुषाचा खेळ खंड-०२/ओवी-११ ची पलट ओवी ॥

॥ या देवाचा मान्यव चांगला करावं ॥

वरचरण :- ॥ या देवाचा हा मान्यव । चांगला करावं ।

या देवाला ओवाळीतो । रावसाव होयमाझे देवं ॥०७॥

॥ सर्वत्राच्या आधी श्रेष्ठं आहे । ईश्वर पुनाचे नावं ।

याहीचा वेल विस्तार उभेआहे । माझे हेच देवं ॥

॥ शकुन म्हणता शकुन शकुन । वस्तु होय कोण ? ।

राव साव देव उभे । माझे दोनं ॥

॥ चित्तमन लावुन चारही वेद । उभे केले याहीनं ।

आथर्वन वेदाचं खर आहे । हे बोलनं ॥ ०४ ॥

॥ शकुन पुतळे रूप दिसले । या डोळ्यानं ।

संगत महाराजाची अगाध आहे । धर्म रायाचा गुण ॥

॥ आशा धरून आत्मा राम । देव आले माझे ।

माझ्या हृदयी, बसुन या लालानं । उजीडले चांगले ॥

॥ या मार्गात सदा राम । देव माझे आले ।

या स्वरांवर बसुन, या लालांनी । उजीड चांगले केले ॥

॥ शकुनाचं राज्य तिरनयन । देवराया आंगी ।

या सावंव्यात खरी झाली । ईश्वर-पुनाची सांगी ॥ ०८ ॥



॥ ओवी नं. ०६ ॥

॥ निर्मळ ढळमळ खंड-०२/ओवी-०७ ची पलट ओवी ॥

॥ रायाचे हात, देहदेउळ झाले मजबुत ॥

वरचरण :- ॥ रायाचे हात । देहदेवुळ झाले मजबुतं ।

या देहदेवनात । नांदते देवाची ज्योतं ॥

॥ विनवितो हे माया । उभा देव सागर ।

ओळखावा तिरनयन । या रायाचा विस्तारं ॥

॥ उभे हे गोपाळ । सप्त हे सागर ।

ओळखावं हे कुळ । निर्मळ देवघरं ॥

॥ याहीच्या हे रत्ती । पक्की धरली मुसं ।

यामध्ये हा उंच । आहे हंसं ॥ ०४ ॥

॥ उमजुनी या मनी । राखन आहे ईर्थी ।

हेच देव आहे । माझे संगती ॥

॥ याहीची ही वाणी । ऐकली या कानी ।

लागलोसे ध्यानी । आता महाराजा ॥

॥ याहीचा हा गुणं । ऐकला श्रवणी ।

आता धरली बाणी । या देवांनं ॥

॥ सावाची ही वाणी । चांगला हा पंथ ।

धनी अनामत । उभा इथं ॥ ०८ ॥

॥ तुच माझा गुरु । तुच माझा पिता ।

अवधं साहयं झालं । तुमच्या हाता ॥ ०९ ॥

भजने :- ॥ ईश्वर मुखी मन पवन । पुन्हा बोलला ।

या विदूरलानं बाळ गोपाळाचा । वेल वाढवला ॥

॥ कृष्ण महाराज धनी अवधुत ॥